

***Alcestis* 280–392 (here 1–114)**

**2018–2019 Prescription**

ALCESTIS: Ἄδμηθ', ὀρᾶς γὰρ τὰ μὰ πράγμαθ' ὡς ἔχει,

λέξαι θέλω σοι πρὶν θανεῖν ἄ βούλομαι.

ἐγὼ σε πρεσβεύουσα κἀντὶ τῆς ἐμῆς

ψυχῆς καταστήσασα φῶς τόδ' εἰσορᾶν

θνήσκω, παρόν μοι μὴ θανεῖν, ὑπὲρ σέθεν, 5

ἀλλ' ἄνδρα τε σχεῖν Θεσσαλῶν ὃν ἤθελον

καὶ δῶμα ναίειν ὄλβιον τυραννίδι.

οὐκ ἠθέλησα ζῆν ἀποσπασθεῖσα σοῦ

σὺν παισὶν ὀρφανοῖσιν, οὐδ' ἐφεισάμην

ἥβης, ἔχουσ' ἐν οἷς ἐτερόπῳμην ἐγώ. 10

καίτοι σ' ὁ φύσας χῆ τεκοῦσα προὔδοσαν,

καλῶς μὲν αὐτοῖς κατθανεῖν ἦκον βίου,

καλῶς δὲ σῶσαι παῖδα κεῦκλεῶς θανεῖν.

μόνος γὰρ αὐτοῖς ἦσθα, κούτις ἐλπίς ἦν

σοῦ κατθανόντος ἄλλα φιλύσειν τέκνα.

15

καὶ γὰρ τ' ἂν ἔζων καὶ σὺ τὸν λοιπὸν χρόνον,

κούκ ἂν μονωθεῖς σῆς δάμαρτος ἔστενες

καὶ παῖδας ὠρφάνευες. ἀλλὰ ταῦτα μὲν

θεῶν τις ἐξέπραξεν ὥσθ' οὕτως ἔχειν.

εἶέν· σὺ νῦν μοι τῶνδ' ἀπόμνησαι χάριν·

20

αἰτήσομαι γὰρ σ' ἀξίαν μὲν οὐποτε

(ψυχῆς γὰρ οὐδέν ἐστι τιμιώτερον),

δίκαια δ', ὡς φήσεις σὺ· τούσδε γὰρ φιλεῖς

οὐχ ἦσσον ἢ ἄγε παῖδας, εἶπερ εὖ φρονεῖς.

τούτους ἀνάσχου δεσπότης ἐμῶν δόμων

25

καὶ μὴ ἴπιγήμες τοῖσδε μητροῖαν τέκνοις,

ἥτις κακίων οὐσ' ἐμοῦ γυνὴ φθόνω

τοῖς σοῖσι κάμοις παισὶ χεῖρα προσβαλεῖ.

μὴ δῆτα δράσης ταῦτά γ', αἰτοῦμαί σ' ἐγώ·

ἐχθρὰ γὰρ ἢ ἴπιουσα μητροῖα τέκνοις 30

τοῖς πρόσθ', ἐχίδνης οὐδὲν ἠπιωτέρα.

καὶ παῖς μὲν ἄρσιν πατέρ' ἔχει πύργον μέγαν

ὄν καὶ προσεῖπε καὶ προσερχήθη πάλιν·

σὺ δ', ὦ τέκνον μοι, πῶς κορευθήσῃ καλῶς;

ποίας τυχοῦσα συζύγου τῷ σῷ πατρί; 35

μὴ σοὶ τιν' αἰσχρὰν προσβαλοῦσα κληδόνα

ἤβης ἐν ἀκμῇ σοὺς διαφθείρη γάμους.

οὐ γὰρ σε μήτηρ οὔτε νυμφεύσει ποτὲ

οὔτ' ἐν τόκοισι σοῖσι θαρσυνεῖ, τέκνον,

παροῦσ', ἴν' οὐδὲν μητρὸς εὐμενέστερον.

40

δεῖ γὰρ θανεῖν με· καὶ τόδ' οὐκ ἐς αὔριον

οὐδ' ἐς τρίτην μοι μηνὸς ἔρχεται κακόν,

ἀλλ' αὐτίκ' ἐν τοῖς οὐκέτ' οὔσι λέξομαι.

χαίροντες εὐφραίνοισθε· καὶ σοὶ μὲν, πόσι,

γυναῖκ' ἀρίστην ἔστι κομπάσαι λαβεῖν,

45

ὕμῃν δέ, παῖδες, μητρὸς ἐκπεφυκέναι.

CHORUS: θάρσει· πρὸ τούτου γὰρ λέγειν οὐχ ἄζομαι·

δράσει τάδ', εἴπερ μὴ φρενῶν ἀμαρτάνει.

ADMETUS: ἔσται τάδ', ἔσται, μὴ τρέσης· ἐπεὶ σ' ἐγὼ

καὶ ζῶσαν εἶχον καὶ θανοῦσ' ἐμὴ γυνή

50

μόνη κεκλήση, κοῦτις ἀντὶ σοῦ ποτε

τόνδ' ἄνδρα νύμφη Θεσσαλὶς προσφθέγγεται.

οὐκ ἔστιν οὕτως οὔτε πατρὸς εὐγενοῦς

οὐτ' εἶδος ἄλλως ἐκπρεπεστάτη γυνή.

ἄλις δὲ παίδων· τῶνδ' ὄνησιν εὐχομαι 55

θεοῖς γενέσθαι· σοῦ γὰρ οὐκ ὠνήμεθα.

οἴσω δὲ πένθος οὐκ ἐτήσιον τὸ σὸν

ἀλλ' ἔστ' ἂν αἰὼν οὐμὸς ἀντέχη, γύναι,

στυγῶν μὲν ἢ μ' ἔτικτεν, ἐχθαίρων δ' ἐμὸν

πατέρα· λόγῳ γὰρ ἦσαν οὐκ ἔργῳ φίλοι. 60

σὺ δ' ἀντιδοῦσα τῆς ἐμῆς τὰ φίλτατα

ψυχῆς ἔσωσας. ἄρα μοι στένειν πάρα

τοιᾶσδ' ἁμαρτάνοντι συζύγου σέθεν;

παύσω δὲ κώμους συμποτῶν θ' ὁμιλίας

στεφάνους τε μοῦσάν θ' ἢ κατεῖχ' ἐμοὺς δόμους. 65

οὐ γὰρ ποτ' οὐτ' ἂν βαρβίτου θίγοιμ' ἔτι

οὐτ' ἂν φρέν' ἐξάροιμι πρὸς Λίβυν λακεῖν

αὐλόν· σὺ γάρ μου τέρψιν ἐξείλου βίου.

σοφῆ δὲ χειρὶ τεκτόνων δέμας τὸ σὸν

εἰκασθὲν ἐν λέκτροισιν ἐκταθήσεται, 70

ᾧ προσπεσοῦμαι καὶ περιπτύσσων χέρας

ὄνομα καλῶν σὸν τὴν φίλην ἐν ἀγκάλαις

δόξω γυναῖκα καίπερ οὐκ ἔχων ἔχειν·

ψυχρὰν μὲν, οἶμαι, τέρψιν, ἀλλ' ὅμως βάρος

ψυχῆς ἀπαντλοίην ἄν. ἐν δ' ὄνειρασιν 75

φοιτῶσά μ' εὐφραίνεις ἄν· ἡδὺ γὰρ φίλους

κὰν νυκτὶ λεύσσειν, ὄντιν' ἄν παρῆ χρόνον.

εἰ δ' Ὀρφέως μοι γλῶσσα καὶ μέλος παρῆν,

ὥστ' ἡ κόρην Δήμητρος ἡ κείνης πόσιν

ὑμνοῖσι κηλήσαντά σ' ἐξ Αἴδου λαβεῖν, 80

κατῆλθον ἄν, καί μ' οὐθ' ὁ Πλούτωνος κύων

οὐθ' οὐπὶ κώπη ψυχοπομπὸς ἄν Χάρων

ἔσχ' ἄν, πρὶν ἐς φῶς σὸν καταστήσαι βίον.

ἀλλ' οὖν ἐκεῖσε προσδόκα μ', ὅταν θάνω,

καὶ δῶμ' ἐτοίμαζ', ὡς συνοικήσουσά μοι.

85

ἐν ταῖσιν αὐταῖς γὰρ μ' ἐπισκήψω κέδροις

σοὶ τούσδε θεῖναι πλευρά τ' ἐκτεῖναι πέλας

πλευροῖσι τοῖς σοῖς· μηδὲ γὰρ θανῶν ποτε

σοῦ χωρὶς εἶην τῆς μόνης πιστῆς ἐμοί.

CHORUS: καὶ μὴν ἐγὼ σοι πένθος ὡς φίλος φίλω

90

λυπρὸν συνοίσω τῆσδε· καὶ γὰρ ἀξία.

ALCESTIS: ὦ παῖδες, αὐτοὶ δὴ τάδ' εἰσηκούσατε

πατρὸς λέγοντος μὴ γαμεῖν ἄλλην ποτὲ

γυναῖκ' ἐφ' ὑμῖν μηδ' ἀτιμάσειν ἐμέ.

ADMETUS: καὶ νῦν γέ φημι καὶ τελευτήσω τάδε.

95

- Al. ἐπὶ τοῖσδε παῖδας χειρὸς ἐξ ἐμῆς δέχου.
- Ad. δέχομαι, φίλον γε δῶρον ἐκ φίλης χειρὸς.
- Al. σύ νυν γενοῦ τοῖσδ' ἀντ' ἐμοῦ μήτηρ τέκνοις.
- Ad. πολλή μ' ἀνάγκη, σοῦ γ' ἀπεστερημένοις.
- Al. ὦ τέκν', ὅτε ζῆν χρῆν μ', ἀπέρχομαι κάτω. 100
- Ad. οἴμοι, τί δράσω δῆτα σοῦ μονούμενος;
- Al. χρόνος μαλάξει σ'. οὐδέν ἐσθ' ὁ κατθανών.
- Ad. ἄγου με σὺν σοί, πρὸς θεῶν, ἄγου κάτω.
- Al. ἀρκοῦμεν ἡμεῖς οἱ προθνήσκοντες σέθεν.
- Ad. ὦ δαῖμον, οἴας συζύγου μ' ἀποστερεῖς. 105
- Al. καὶ μὴν σκοτεινὸν ὄμμα μου βαρύνεται.
- Ad. ἀπωλόμην ἄρ', εἴ με δὴ λείψεις, γύναι.
- Al. ὡς οὐκέτ' οὔσαν οὐδέν ἂν λέγοις ἐμέ.
- Ad. ὄρθου πρόσωπον, μὴ λίπης παῖδας σέθεν.



Al. οὐ δῆθ' ἔκοῦσά γ'. ἀλλὰ χαίρετ', ὦ τέκνα. 110

Ad. βλέψον πρὸς αὐτούς, βλέψον.

Al. οὐδέν εἰμ' ἔτι.

Ad. τί δρᾶς; προλείπεις;

Al. χαῖρ'.

ἀπωλόμην τάλας.

Ch. βέβηκεν, οὐκέτ' ἔστιν Ἀδμήτου γυνή.